

اشارات

مسلم معاشرہ، خاندانی منصوبہ بندی اور معاشی ترقی

پروفیسر خورشید احمد

فرد ہو یا قوم، معاشرہ ہو یا ریاست، ان کی ترقی اور استحکام کے لیے چند عوامل مرکزی اور اسی حیثیت رکھتے ہیں۔ سب سے پہلی اور اہم ترین چیز مقصد حیات اور اس کے نسب اعین کے ہاں میں مکمل یکسوئی اور جمیعت خاطر ہے۔ جن کا حال یہ ہو کہ۔

جاتا ہوں تھوڑی دور ہر آک راہرو کے ساتھ

پچھاتا نہیں ہوں ابھی راہبر کو میں

وہ زندگی میں کبھی کوئی بڑا کام انجام نہیں دے سکتے۔ ان کا حال تو قرآن کے الفاظ میں یہ ہے: مَذَبَّدُهُنَّ تَبَيَّنَ ذَلِكَ لَا إِلَى هُنُولَاءِ وَلَا إِلَى هُنُولَاءِ ط (النساء ۲۰۳) دو منزلوں یعنی (کفر و ایمان کے درمیان) ڈانو اٹوں ہیں، نہ پورے اس طرف ہیں اور نہ پورے اس طرف۔

وہی افراد اور اقوام تاریخ سازی کا کارنامہ انجام دے سکتے ہیں اور زندگی کی رفتاروں کو چھو سکتے ہیں جو اپنے مقصد کا واضح شور رکھتے ہوں، اپنے آورش پر مکمل یقین رکھتے ہوں اور اس کے حصول کے لیے جان اور مال کی بازی لگانے کا داعیہ رکھتے ہوں۔ بتول اقبال۔

یقین افراد کا سرمایہ تغیر ملت ہے

یہی قوت ہے جو صورت گر تغیر ملت ہے

اس کے لیے وحدت افکار اور وحدت کردار و ونوں ضروری ہیں۔

آہ! اس راز سے واقف ہے نہ ملا نہ فقیہ

وحدت افکار کی، بے وحدت کردار، ہے خام!

مقصد کے باب میں یکسوئی اور وحدت افکار اور وحدت کردار کے ساتھ دوسری ضرورت اپنے زمانے کے حالات، درپیش خطرات اور وقت کے چیزوں کا اور اک اور ان کا مقابلہ کرنے کے لیے اخلاقی اور مادی وسائل کا حصول اور ان کا بہترین استعمال ہے۔ جو فرد یا قوم محنت، جدوجہد، قربانی اور جماد کے لیے تیار ہے وہ کبھی اپنی منزل مقصود کو حاصل نہیں کر سکتی۔

زندگی مضمون تغیر است و بس

آرزو افسون تغیر است و بس

قیادت اور قوم دونوں میں ہم آہنگی، اعتماد اور تعاون ہی کے ذریعے یہ منزل سرکی جاسکتی ہے۔ اگر کسی قوم کی قیادت اور اس کے عوام میں مسلسل کمش اور پیکار کی کیفیت ہو، قوم کسی رخ پر جانا چاہتی ہو اور قیادت اسے کسی اور سمت میں لے جانا چاہتی ہو تو ساری قوتیں باہمی جگہ و جدل کی نذر ہو جاتی ہیں اور بالآخر ایسی قوم دشمنوں کے لیے نرم نوالہ بن جاتی ہے۔

ایک زندہ قوم کے لیے ہر دن خود نظری اور خود احتسابی کا دن ہے لیکن ملت اسلامیہ پاکستان کے لیے اگست کا ممینہ خود احتسابی کا ایک خصوصی موقع فراہم کرتا ہے کہ اس کا ہر فرد جائزہ لے کہ اللہ تعالیٰ نے جو انعام اس پر آزادی اور سرزمین پاکستان پر اقتدار کی شکل میں کیا تھا، اس کا اس نے کتنا حق ادا کیا ہے۔ اسے معلوم کرنا چاہیے کہ یہ ملک و ملت آج جس بحران میں بٹلا ہے اس کی اصل وجوہات کیا ہیں اور کس طرح اس دلدل سے نکل کر قوم اپنی اصل منزل کی طرف پیش قدی کر سکتی ہے۔

ہماری نگاہ میں جو تین بڑے مرض ہمیں لاحق ہیں وہ یہ ہیں:

۱- مقصد کے بارے میں یقین اور یکسوئی سے محرومی اور گلگری اور عملی انتشار۔

۲- عالمی حالات، بیرونی اور اندرونی خطرات اور مسائل سے غفلت۔

۳- قیادت اور قوم کے عزائم و احساسات اور جذبات و اہداف میں عدم مطابقت۔

قیام پاکستان کے اوپر ایام کی کیفیت جن افراد نے پچشم سردیکھی ہے وہ گواہی دیں گے حکومت کے کارپروپرداز کری اور میز کے بغیر جوش اور جذبے سے اس نئی مملکت کی تعمیر کر رہے تھے اور ہر قربانی دے کر اپنے اس گھر کو بنانا چاہتے تھے۔ لیکن سیاسی بازی گروں اور مقاوم پرستوں نے وہ کھیل کھیلا کہ ساری بازی ہی پلٹ گئی اور آہستہ آہستہ عناصر سیاہ و سفید کے مالک بن گئے جن کا نہ تحریک پاکستان میں کوئی کردار تھا اور نہ وہ ملت اسلامیہ پاکستان کے حقیقی نمایندے اور اس کے عزائم اور تمناؤں کے ترجمان تھے۔ اس انقلاب میکوس نے ملت کو آزادی کی نعمتوں سے محروم کر دیا اور اس کمش کو جنم دیا جس نے اس وقت کی سب سے بڑی اسلامی مملکت اور دنیا کے پانچویں بڑے ملک کو سیاسی، معاشری، اخلاقی، تعلیمی، تہذیبی، غرض ہر

اعتبار سے دیوالیہ اور جغرافیائی اعتبار سے دوخت کر دیا۔ آج عالم یہ ہے کہ پہلی مسلمان ایسی طاقت ہونے کے باوجودہ، ہم سیاسی اور معاشری اعتبار سے بے وقت ہیں اور عالمی اور علاقائی قوتیں ہمیں اپنے شکنے میں کئے اور ہماری آزادی اور نظریاتی و تہذیبی شخص کو پامال کرنے کے درپے ہیں۔

سیاست و انوں کی بد اعمالیوں اور مفاد پرستی سے قوم اتنی نالاں رہی ہے کہ اس نے بار بار فوجی انقلاب کا خیر مقدم کیا لیکن ہر بار اسے مایوسی ہی ہوئی۔ اور اب ۱۱ اکتوبر ۱۹۹۹ء کو پرسرافتدار آنے والی قوتوں سے مایوسی کی لرمبھی تیزی سے بڑھ رہی ہے۔ جو توقعات ابھری تھیں وہ ہوا میں تحلیل ہو رہی ہیں۔ احساب، صاف تحری عبوری قیادت، میثاث کی بھالی، بھارت کی علاقائی بلا وستی کا مقابلہ، عالمی استعماریت کے خلاف پشتہ بندی، بنیادی انتخابی اصلاحات تاکہ عوام کی حقیقی نمائندہ قیادت جو ایمان، علم، دیانت اور صلاحیت سے ملا مال ہو، زمام کار سنبھال سکے، یہ سارے خواب، خواب ہی محسوس ہوتے ہیں۔ نو میئنے میں بھی ان کی طرف کوئی نمیاں پیش رفت نظر نہیں آتی بلکہ انھی امراض کا اعادہ ہو رہا ہے جو آج تک لاحق ہیں اور قوی و ملی صحت کو کمزور سے کمزور تر کر رہے ہیں۔

॥ جولائی کو عالمی یوم آبادی کے موقع پر جن پالیسی رہنمای خطوط کا اعلان کیا گیا ہے ان کے آئینے میں موجودہ قیادت کے ان تینوں امراض کی گرفت میں آجائے کافی نشہ دیکھا جا سکتا ہے۔

مسلم معاشرے کا اپنا دینی، اخلاقی، تہذیبی اور تاریخی شخص ہے۔ تحریک پاکستان کا اصل مقصد اور امت مسلمہ کا اصل مشن اس شخص کو مغلکم کرنا اور خدا کی زمین پر خدا کی مرضی قائم کرنے کی جدوجہد کرنا ہے۔ یہ جذبہ اس امت کے رُگ و پے میں اس طرح سلیما ہوا ہے کہ آج تک کوئی قوت اسے دبا نہیں سکی ہے۔ ہر زمانے میں اندر وہی فساد اور بیرونی یلغار نے اسے تہہ و بالا کرنے کی کوشش کی ہے مگر ایسی ہر کوشش پالا آخر ناکام و نامراد رہی ہے۔ لیکن ایک مختصر ساطعہ، جو دور استعمار کی پیداوار اور آج کے عالمی استعماری نظام کا آلہ کار ہے، برابر یہ کوشش کر رہا ہے کہ مسلم معاشرے کو اس کی اصل بنیادوں سے کاٹ کر یہاں مغرب کے سیکور نظریات، اخلاق باختہ تہذیب و تدن اور ظلم و نا انصافی پر منی سرمایہ دارانہ نظام کو مسلط کرے۔ اس کے لیے شب و روزت نئے شوشهے چھوڑے جاتے ہیں۔

تازہ حملہ خاندانی منصوبہ بندی کی ٹھل میں ہے جسے بڑے مخالف کن (deceptive) معاشری نعروں کے ساتھ جنگی بنیادوں (war footing) پر سر کرنے کے عزم کا اظہار کیا گیا ہے۔ جو حضرات بھی موجودہ قیادت کو اس راہ پر ڈال رہے ہیں، اور جو ذمہ داران مملکت اس کھیل کو کھینے کے لیے آمادہ ہو گئے ہیں، وہ مسلم معاشرے اور اسلامی اقدار کو درہم کرنے کے مرکب ہو رہے ہیں۔ جن معاشری مقاصد کی دہائی

دے کر یہ کام کیا جا رہا ہے وہ محض ایک دھوکا اور واہمہ ہیں۔ خاندانی منصوبہ بندی کی عالمی تحریک، دین و ایمان اور تہذیب و اخلاق کے خلاف ایک گھناؤنی سازش اور مغربی اقوام کے ہاتھ دنیا پر سیاسی غلبے اور تہذیبی سلطنت کا ایک پروگرام ہے۔ اگر دینی احکام، ملی ترجیحات اور عالمی حالات اور سازشوں کے علم کے بغیر یہ کام ہو رہا ہے تو یہ جہالت افسوس ناک لیکن ناقابل مخالف ہے۔ اور اگر یہ کام عالمی تحریک کا آلہ کار بن کر کیا جا رہا ہے تو ایک قوی جرم اور اللہ اور اس کے رسول صلی اللہ علیہ وسلم اور مسلم معاشرے اور امت اسلامیہ کے خلاف جنگ کے مترادف ہے۔

امت مسلمہ کے معترضین اور فکری قائدین اس امر پر تقریباً متفق ہیں کہ اگرچہ شریعت انفرادی حالات میں کچھ شرائط کے ساتھ اور شریعت کی نگاہ میں معترض مصالح کی خاطر ضبط ولادت کی محدود اجازت دینی ہے اور وہ بھی بے اکراہ، مگر اس بات کا کوئی جواز نہیں کہ اسے ایک قوی تحریک کی طرح سرکاری سرپرستی میں زبردستی یا ترغیب کے سارے ملک و ملت پر سلطنت کیا جائے۔ بڑے مفبوط اور حکم دلائل کے ساتھ یہ بات بار بار واضح کی جا چکی ہے۔ پاکستان میں مرکزی حکومت کے استصواب پر، دستور کی دفعہ ۲۲۷ کے تحت قائم اسلامی نظریاتی کونسل جو تمام مکاتب فکر کے علماء کے علاوہ قانونی اور معاشی ماہرین اور خواتین کے نمائندوں پر مشتمل ہے، اپنی رائے بڑی تفصیل کے ساتھ اور متفقہ طور پر دے چکی ہے۔ کونسل نے آیات قرآنی، احادیث اور فقیہے امت کے اقوال کی روشنی میں اس رائے کا اظہار کیا ہے:

رسول اللہ صلی اللہ علیہ وسلم کے اس طرز عمل سے عزل کا جواز بلا کراہت قطعاً ثابت نہیں ہوتا بلکہ اس کی حوصلہ ٹھنکی کا جواز نہ تھا ہے۔ اس کی مثال طلاق کی سی ہے۔ طلاق کو گو جائز قرار دیا گیا ہے لیکن اسے کبھی پسند نہیں کیا گیا۔ یعنی جس طرح طلاق جائز ہے لیکن اس کو قوی پیانے پر رواج دینے کی پالیسی اسلام میں ناپسندیدہ اور معاشرے کے لئے ضرر رسائی ہے، لہذا منوع ہے۔ اسی طرح ممکنہ حمل کی تدابیر کو قوی پیانے پر رواج دینے اور اس طرح فحاشی کو فروع دینے کی پالیسی اسلام میں ناپسندیدہ اور معاشرے کے لئے ضرر رسائی ہے، لہذا منوع ہے۔ البتہ انفرادی سلسلہ پر اگر کسی شادی شدہ عورت کو حمل سے یا پچھے پیدا کرنے سے جان کا خطرہ ہو تو اسے خاص اس کے اپنے حالات کے لئے اجازت دی جاتی ہے۔ مندرجہ بالا احادیث صرف ضرورت کے وقت انفرادی صورتوں میں کراہت کے ساتھ مانع حمل تدابیر کی اجازت دینی ہیں۔ علماء اسلام کے جن فتاویٰ میں عزل یا منع حمل کی تدابیر اختیار کرنے کی اجازت دی گئی ہے اس کا تعلق بھی غیر معمولی انفرادی ضرورت سے ہے۔ لیکن قوی پیانے پر ملک و ملت کا کروڑوں روپے کا قیمتی سرمایہ برپا کر

کے مانع حمل تدابیر کو فروغ دینا اور اس طرح براہ راست فناشی کو عام کرنا اسلام میں کسی طرح جائز قرار نہیں دیا جا سکتا (رپورٹ خاندانی منصوبہ بندی، اسلامی نظریاتی کونسل، اسلام آباد، اپریل ۱۹۸۳ء، ص ۱۰)۔

کونسل نے اپنے دلائل دینے کے بعد یہ سفارش کی ہے:

مندرجہ بالا دلائل و برائین کی روشنی میں کونسل شدت سے محسوس کرتی ہے کہ پاکستان میں ضبط تولید (خاندانی منصوبہ بندی) کی سرکاری سطح پر مم نہ صرف اسلام کے منافی ہے بلکہ پاکستانی معاشرے کے لیے ہر لحاظ سے سخت تباہ کن ہے، لہذا متفقہ طور پر سفارش کرتی ہے کہ:

- ۱- سرکاری سطح پر ضبط تولید کی مم فوراً بند کی جائے اور معاشی منصوبہ بندی میں سے ضبط تولید کا پروگرام خارج کیا جائے۔

- ۲- تمام دوا فروشوں کو ہدایات جاری کی جائیں کہ وہ ضبط تولید کی ادویات و آلات صرف ان شادی شدہ جوڑوں کو فراہم کریں جو نکاح نامہ اور کسی منظور شدہ ڈاکٹر سے اس امر کا سرٹیفیکیٹ پیش کریں کہ متعلقہ خاتون کو حمل سے ایسا جانی نقصان پہنچ سکتا ہے جس کا انسداد کسی اور طرح ممکن نہیں۔ اسی قسم کی ہدایت ڈاکٹروں کو نس بندی کے سلسلے میں بھی جاری کی جائیں (الیضا، ص ۲۰)۔

وزارت صحت کے مزید استھواب پر جو مسزانور رضا کے مسودہ کتاب اسلامی قانون اور خاندانی منصوبہ بندی اور ڈاکٹر عطیہ عنایت اللہ کے نوٹ پر مشتمل تھا اور جس میں خاندانی منصوبہ بندی کے جواز کے دلائل دیے گئے تھے، نظریاتی کونسل نے مفصل محکمہ کیا اور ایک بار پھر اپنی اس رائے کا اظہار کیا:

قرآن و حدیث کو ان تصریحتات کی روشنی میں ہم ضبط تولید کو ایک عمومی تحریک کی صورت میں ملک کے اندر چلانا اور خاندانی منصوبہ بندی کے عنوان سے آبادی کو محدود کرنے کی کوشش کرنا، مسلمان معاشرے کے لیے انتہائی مضر اور نقصان دہ سمجھتے ہیں اور یہ شدت اس کی مخالفت کرتے ہیں۔ اس سے عورتوں کے جسم و نفس کو بھی نقصان پہنچتا ہے اور اس پر طبی دلائل موجود ہیں، معاشرتی نقصان بھی ہے بلکہ حقیقت دیکھا جائے تو اس سے معاشی نقصان بھی ہوتا ہے۔ آبادی کا اضافہ ہو گا تو ذہن و دماغ اور ہاتھ پر رکھنے والے نوجوان مزید کوشش اور محنت و مشقت کرنے کے نئے نئے وسائل معيشت دریافت کریں گے اور آبادی کے اضافے کے ساتھ معاشی سرگرمی بھی تیز تر ہو جائے گی۔ اگر آبادی محدود ہو گی تو وہ محدود وسائل پر قناعت کر کے محدود دائرے میں رہیں گے اور معاشی ترقی رکی رہے گی۔ درحقیقت ہماری مخالفت کی اصل وجہ تو شرعی ہے اور شرعاً ایسی تحریک کے منوع ہونے کی وجہ بھی یہی ہے کہ اس سے یہ سارے نقصانات پیدا ہوتے ہیں۔ اس لیے ہم نے اجمالاً ان کی طرف اشارہ کر دیا (الیضا، ص ۶۷)۔

نیز اپنا فیصلہ یوں بیان کیا:

از روے شریعت ضبط تولید (عزل) کی اجازت انفرادی صورتوں میں مندرجہ ذیل حالات کے پیش نظر ہے:- ۱۔ جب کہ حمل کا ہونا یوں کی صحت کے لیے نقصان دہ ہو۔ ۲۔ جب کہ یوں بیمار ہو اور حمل کے باعث اس کی بیماری میں اضافے کا اندیشہ ہو۔ ۳۔ جب کہ ماں کا حاملہ ہونا میں کی چھاتی سے دودھ پیتے بچے کی پرورش کے لیے نقصان دہ ہو۔

یہاں اس حقیقت کا واضح کر دینا ضروری ہے کہ اسلامی شریعت میں (دیکھیے انعام: ۱۵۲، بنی اسرائیل: ۳۱) رزق کی شکنی کا خوف (خشبة املاق) ضبط تولید کے لیے کبھی جائز سبب کے طور پر تسلیم نہیں کیا گیا۔

ضبط تولید کا جسے خاندانی منصوبہ بندی (اور اب آبادی کی منصوبہ بندی) کہا جاتا ہے، ریاست کی باقاعدہ پالیسی کے طور پر اپنانا اسلامی شریعت کی روح کے خلاف ہے۔ ضبط تولید کی وجہ سے معاشرہ اعتقادی ارتداو، بے حیائی، قوی سطح پر جنسی بے راہ روی، مکنی وقار اور اقتصادی ترقی کے لیے درکار افرادی قوت میں کمی کا شکار ہو جاتا ہے۔ نیز اس سے نفیاتی و اعصابی شفا کے سبب بسا وقتات ماڈس اور بچوں کی صحت بھی متاثر ہوتی ہے۔

کوئی نسل نے اس دلیل کو رد کرتے ہوئے کہ آبادی میں اضافے سے قوی وسائل کم پڑ جائیں گے رائے ظاہر کی کہ یہ دلیل اعداد و شمار کی رو سے غلط ثابت ہو چکی ہے۔ لیکن مغرب کے پروپیگنڈے باز اپنی بدنیت کے باعث اسے تیری دنیا کے ممالک و اقوام کے سامنے برابر پیش کیے جا رہے ہیں۔ لہذا کوئی نسل سفارش کرتی ہے کہ خاندانی منصوبہ بندی کے پروگرام کو حکومتی سطح پر ترک کیا جائے (ایضاً ص ۸۰-۸۱)۔

لام نے بحث و مباحثہ اور تحقیق و جستجو کی آزادی ہر مسلمان کو دی ہے اور اختلافی امور میں تمام آرائی کی روایت قائم کی ہے لیکن یہ بھی اسلام کا مزاج اور مسلم معاشرے کی شناخت ہے کہ وہ اللہ کے رسول صلی اللہ علیہ وسلم کے فیصلے پر سرتسلیم ختم کرنے کا راستہ اختیار کرتا ہے۔

وَمَا كَانَ لِمُؤْمِنٍ وَلَا مُؤْمِنَةً إِذَا قَضَى اللَّهُ وَرَسُولُهُ أَهْمَرَا أَنْ يَكُونَ لَهُمُ الْجُنُبَةُ مِنْ أَمْرِهِمْ ۚ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا ۝ (الاحزاب: ۳۳؛ ۳۶) کسی مومن مرد اور کسی مومن عورت کو یہ حق نہیں ہے کہ جب اللہ اور اس کا رسول کسی معاملے کا فیصلہ کر دے تو پھر اسے اپنے اس معاملے میں خود فیصلہ کرنے کا اختیار حاصل رہے۔ اور جو کوئی اللہ اور اس کے رسول کی نافرمانی کرے تو وہ صریغ گمراہی میں پڑ گیا۔

ایک طرف پاکستان کی اسلامی فلاحتی ریاست کی بات کی جاتی ہے اور نظریاتی اور تہذیبی فریم و رک کا ریفرنس دیا جاتا ہے تو دوسری طرف ایک واضح خلاف شریعت پالیسی کو جنگلی بیانوں پر ملک و ملت پر سلط کرنے کا اعلان کیا جاتا ہے۔ صدر مملکت اپنی تمام شرعی وجاہت کے ساتھ فرماتے ہیں کہ ”ماہرین کے مطابق ان مسائل کا بنیادی سبب آبادی میں تیز رفتار اضافہ اور مقابلتاً معاشی وسائل کا است روی سے بڑھنا ہے۔ وسائل اور مسائل میں توازن پیدا کرنے کے لیے ہمیں آبادی میں اضافے کو معتدل سطح پر لانے کی سعی کرنا ہو گی جس سے ملک کی ہمہ پہلو ترقی کے ساتھ ساتھ عام آدمی بالخصوص زیریں طبقوں کی ترقی و خوش حالی کو یقینی بنایا جاسکے۔ ایک اسلامی فلاحتی مملکت کی حیثیت سے یہ ریاست کی ذمہ داری ہے“ (عامی یوم آبادی، ۲۰۰۰ء، وزارت بہبود آبادی اسلام آباد، صدر کا پیغام)۔

اس کتابچے میں قوی پالیسی برائے آبادی کے مرکزی اہداف کے چوتھے لکھتے ہیں ”پاکستان کے عوام کی نہیں، اخلاقی اور تہذیبی اقدار کی حدود“ اور نمیاں جھلکیوں میں ”بچوں کی پیدائش کے معمول میں رضاکارانہ تبدیلی“ کی بات کی گئی ہے۔

چیف ایگزیکٹو صاحب نے اپنی تقریر میں بسم اللہ الرحمن الرحیم کے بعد اور اس مقدس اعلان کے ساتھ کہ: میں امید کرتا ہوں کہ اضافہ آبادی کی شرح کم کرنے کا حصی مقصد نظریاتی اور ثقافتی طور پر قبل قبول فریم و رک میں حاصل کیا جائے گا، فرمایا ہے کہ:

اس بات کی کافی شادت موجود ہے کہ آبادی میں بے روک نوک اضافے نے قوم کی ترقیاتی کوششوں اور انفرادی فلاج و بہبود پر نقصان دہ اثر ڈالا ہے۔ اس لیے مجھے یہ معلوم کر کے سرت ہوتی ہے کہ گو کہ پاکستان نے آغاز کرنے میں تاخیر کی ہے لیکن اب وہ اس حوالے سے تبدیلی کے دائرے میں داخل ہو گیا ہے اور اس کی اضافہ آبادی کی شرح ۲۵ فی صد تک گر گئی ہے۔ لیکن سل انواری کی تمجیبی نہیں ہے۔ حقیقت یہ ہے کہ کھوئے ہوئے وقت کی کمی پوری کرنے کے لیے ہمیں مسئلے کو جنگلی بیانوں پر حل کرنا چاہیے۔

چیف ایگزیکٹو صاحب نے آبادی میں اضافے کی شرح کو ۹۰ فی صد تک لانے کی تائید فرمائی ہے اور کہا ہے کہ کاش آبادی کم کرنے کا کام پلے سے شروع ہو جاتا ہا کہ ملک کی آبادی ۱۳۵ ملین کی مجائے زیادہ سے زیادہ ۸۰ یا ۹۰ ملین ہوتی۔ انہوں نے وہی سمجھے پئے دلائل بھی نقل فرمادیے ہیں جن کا وعظ ۵۰ سال سے مغربی سیاست دان اور استعماری ادارے کر رہے ہیں اور جن کی جنگلی تیسری دنیا کے سارے ہی ممالک کے حکمران اور این جی اوز کر رہے ہیں۔

محترمہ عطیہ عنایت اللہ جزل ضياء الحق، وزیر اعظم جو نیجو اور وزیر اعظم نواز شریف کے قتل اعتماد حلقہ

کی رکن رکین رہی ہیں اور اب چیف ایگزیکٹو کی قوی سلامتی کو نسل کی رکن اور ان کی اس ممکنی پر سالار ہیں، سنہ ۲۰۰۳ء تک شرح آبادی میں اضافے کو ۹۰٪ اپنی صد تک لانے کے عزم کا اظہار کرتی ہیں۔ وہ مانع حمل ادویہ اور آلات کو ۳۰٪ فی صد آبادی تک لے جانے کی قسم کماری ہیں اور اسکوں میں خاندانی منصوبہ بندی کی تعلیم عام کرنے کا منصوبہ ہنا رہی ہیں۔ انہوں نے ایک پیراگراف میں ۳ بار ”ان شاء اللہ“ کہہ کر اس جہاد کا اعلان کیا ہے۔ وہ جزل شرف صاحب کی پشت پنہائی پر نازاں ہیں اور ان کو اپنی اچھی توقعات کی خوش خبری نہ رہی ہیں۔

ایک طرف اسلام کے دعوے اور دستور کی اسلامی دفعات کے احیا کا کارنامہ، اور دوسری طرف ”بسم اللہ“ اور ”ان شاء اللہ“ کے ساتھ خدا اور اس کے رسول“ کے احکامات اور مسلم معاشرے کی اقدار اور شناخت کے خلاف اعلان جنگ — یعنی وہ قول و عمل کا تضاد، فکر و نظر کی ژویلیدگی اور قوم اور اس کے جذبات و احساسات سے تصادم اور نکراوہ ہے جو ہماری قوی زندگی کو اندر سے گھن کی طرح کمارا ہے اور وسائل کے ضیاع کا باعث ہنا ہوا ہے۔ چیف ایگزیکٹو صاحب شکایت کنال ہیں کہ خاندانی منصوبہ بندی کی کوشش عوام کی شرکت نہ ہونے کی وجہ سے کامیاب نہیں ہو رہی ہیں وہ اتنا سمجھنے سے عاری ہیں کہ اگر آپ ان کے ایمان، اقدار اور تہذیبی روایات کے خلاف جنگ کریں گے تو وہ آپ سے تعاون کیسے کر سکتے ہیں۔ اور سب سے بڑھ کر اللہ کی رحمت اور برکت اس نظام کو کیسے حاصل ہو سکتی ہے جو اللہ سے بغاوت، نظریاتی تناقض اور تہذیبی شتر گری کا شکار ہو۔ اللہ تعالیٰ نے تو ایسے لوگوں کو بڑی سخت تنبیہ کی ہے اور یہ اس کی رحمت ہی ہے کہ ہمیں معمولی قنیبیں ہی کر رہا ہے ورنہ ہماری قیادت تو اللہ کے عذاب کو کھلم کھلا دعوت دے رہی ہے۔

كَفَرُوا بِأَيْتِ اللَّهِ فَأَخَذَهُمُ اللَّهُ بِذُنُوبِهِمْ ۖ إِنَّ اللَّهَ قَوِيٌّ شَدِيدُ الْعِقَابِ ۝ ذَلِكَ بِأَنَّ اللَّهَ لَمْ يَلِكْ مُغَيِّرًا إِنْعَمَّهَا عَلَىٰ قَوْمٍ حَتَّىٰ يَغِيِّرُوا مَا بِأَنفُسِهِمْ ۝ (الانفال: ۵۲-۵۳: ۸) انہوں نے اللہ کی آیات پر کو ماننے سے انکار کیا اور اللہ نے ان کے گناہوں پر انھیں کپڑ لیا۔ اللہ وقت رکھتا ہے اور سخت سزا دینے والا ہے۔ یہ اللہ کی اس سنت کے مطابق ہوا کہ وہ کسی نعمت کو جو اس نے کسی قوم کو عطا کی ہو اس وقت تک نہیں بدلتا جب تک کہ وہ قوم خود اپنے طرز عمل کو نہیں بدل دی۔ العیاذ بالله... اللہ تعالیٰ اس قوم کو اور اس کے رہنماؤں کو ہدایت دے کہ وہ اللہ سے بغاوت اور ظلم کے راستے سے بچیں، اللہ کی اطاعت کریں اور مسلم معاشرے کے مزاج اور روایت کے مطابق راہ عمل اختیار کریں۔ اللہ اس قوم کو اپنے عذاب سے محفوظ رکھے اور اسے توفیق دے کہ وہ حکمرانوں کے ان غلط طور طریقوں اور پالیسیوں کو تبدیل کرنے کے لیے سینہ پر ہو جائے۔ یہی راستہ اللہ کے غضب سے بچنے کا

واحد راستہ ہے۔

ایک مسلمان معاشرے اور قوم کی حیثیت سے ہمارے لیے سب سے اہم پہلو دینی اور اخلاقی ہی ہے کہ اس پر ہماری دنیا اور آخرت کا انحصار ہے۔ لیکن صرف اطمینان قلب کے لیے ضروری معلوم ہوتا ہے کہ مسئلے کے سیاسی اور معاشی پہلوؤں کا مطالعہ کر لیا جائے تاکہ قوم اور اس کے حکمرانوں کے سامنے دلائل پوری قوت کے ساتھ سامنے آجائیں اور جو کھیل عالمی سطح پر کھیلا جا رہا ہے اس کا پورا تانا بانا بے نقاب ہو جائے۔ جہاں ہمارا ول اللہ اور اس کے رسول صلی اللہ علیہ وسلم کے ہر حکم پر مطمئن اور مسرور ہے، وہیں ہم الحمد للہ ہوئے مضبوط اور محکم عقلی اور تاریخی دلائل کی بنیاد پر خاندانی منصوبہ بندی کو انسانیت کے خلاف ایک ظلم، تنذیب و شرافت کے خلاف ایک جنگ اور معاشری اعتبار سے ایک مکمل خسارے کا سودا رکھتے ہیں اور ہر بڑے انکسار لیکن ہوئے اعتماد کے ساتھ خاندانی منصوبہ بندی کے مویدین اور پرچارکوں سے کہتے ہیں: هاتوا برہانکم ان کنتم صدقین، لا وَا اپنی دلیل اگر تم سچے ہو۔

بنیادی سوال یہ ہے کہ افراد خاندان کی تعداد کے تعین کا اختیار کے حاصل ہے؟ یہ تحدید نسل اور خاندانی منصوبہ بندی کی تحریک کا بنیادی نکتہ ہے۔ آیا یہ حق شوہر اور بیوی کا ہے کہ اللہ کی مشیت کے تحت اپنی آزاد مرضی سے اپنے خاندان کے معاملات کو طے کریں یا یہ حق کسی حکومت، عالمی ادارے، اقوام متحدہ یا سوپر پاور کا ہے کہ وہ دنیا بھر کے انسانوں کے لیے یہ طے کریں کہ ان کے خاندان میں کب اضافہ ہو اور وہ کتنا بڑا خاندان رکھیں۔ حقیقت یہ ہے کہ آبادی کی منصوبہ بندی صرف اللہ تعالیٰ کے مقرر کردہ نظام کے تحت ہو رہی ہے اور اس میں انسان کا داخل جزوی اور مخفی ایک دلیل کا ہے۔ لیکن اللہ کی اس مشیت کے تحت شرف آدمیت کے بھی کچھ اصول و آداب ہیں اور ان میں انسانی نسل کی بقا اور افزایش کے لیے نکاح اور خاندان کا نظام بنیادی حیثیت رکھتے ہیں۔

جس طرح جبرا نکاح باطل ہے اسی طرح جبرا بیرونی حکم اور پلان کے تحت افزایش نسل کی صورت گری فرد (شوہر اور بیوی) کے بنیادی حقوق کی نفی، شرف انسانی کی تزلیل اور ایک نوع کی غلامی کی تروع کے مترادف ہے۔ جو لوگ انسانی حقوق کا راگ دن رات الاپتے رہتے ہیں اور نظری طور پر انسانی حقوق میں خاندان قائم کرنے کے حق کو بھی تسلیم کرتے ہیں، ان کے لیے یہ موقف اختیار کرنے کا کیا جواز ہے کہ یہ حق خاندان کے کار فرما (شوہر اور بیوی) کا نہیں کہ وہ اپنے مالک کے فضل سے اپنے لیے اپنی اولاد کی شکل میں آنکھوں کی تھیڈک حاصل کریں بلکہ یہ اختیار حکومت کا، بلکہ عالمی اداروں اور این جی او ز کا ہے کہ وہ ان کے لیے افراد خاندان کی تعداد طے کریں۔ کوئی بیرونی قوت کیوں یہ طے کرے کہ ایک خاندان میں ایک

پچھے ہونا چاہیے یا دو یا تین، اور ایک ملک کی آبادی میں اضافے کی شرح ۲۲ فی صد ہو یا ۹۶ فی صد اور ایک ملک کی آبادی ۱۳ کروڑ ہو یا ۸ کروڑ۔

سب سے اہم سوال انسانی حقوق اور شرف انسانیت کے تحفظ کا ہے۔ اور اس پہلو سے تحدید نسل اور خاندانی منصوبہ بندی کی عالمی تحریک اور حکومتی حکمت عملی ایک نئی طرز کی غلامی اور حکومی کا نظام ہے۔ جس طرح ماضی کے غلاموں کو یہ حق نہ تھا کہ اپنی مرضی سے شادی کریں اور خاندان آباد کریں، اسی طرح آزادی اور حقوق انسانی کے سارے دعوے کے باوجود خاندان کے دائرے میں جبر کے اس نظام کے تحت فرد سے اس کا یہ حق چھیننا جا رہا ہے اور اسے حکومت اور عالمی طاقتوں کے حکم کا تابع مسئلہ بنایا جا رہا ہے۔ غلامی کے یہ طوق بڑے خوب صورت ناموں سے ہماری گردنوں میں ڈالے جا رہے ہیں، کبھی اسے ضبط ولادت کا جاتا ہے، کبھی خاندانی منصوبہ بندی، کبھی خاندانی بہبود ایک طرف توییدی حقوق کی بات ہوتی ہے تو دوسری طرف توییدی نظام کو حکومتی فیصلے اور جبر سے بلکہ جنگی بنیادوں پر مسلط کرنے کے عزم کا اظہار ہوتا ہے۔

اسلام تو اس معاملے میں اتنا حساس ہے کہ عائلی زندگی میں شوہر اور بیوی کو یا ہم مشورے اور رضامندی سے حقوق کی ادائیگی کا سلیقہ سکھاتا ہے اور عزل، جس کی خاص حالات میں ہے کہ کراہت اجازت ہے، اس کے بارے میں فقہا کی ایک تعداد نے یہ وضاحت بھی ضروری سمجھی ہے کہ شوہر، بیوی کے مشورے اور اجازت سے کرے۔ لیکن تحدید نسل کے فلسفے اور اس کی عالمگیر تحریک نے شوہر اور بیوی کے اس حق پر شب خون مارا ہے، اور اس انفرادی، نجی، نازک اور اخلاقی معاملے کو وزارت آبادی اور عالمی اداروں کے احکام کا پابند کرنے کا شیطانی کھیل کھیلا ہے۔ اس کے لیے وہ ذرائع تجویز کیے ہیں جو معاشرے سے شرم و حیا کو رخصت کر دیں، جنسی شعور (sex awareness) اور جنسی تعلیم کے نام پر آزاد جنسی زندگی کے دروازے کھولے جا رہے ہیں تاکہ خاندان اور معاشرہ بے راہ روی اور تباہی کا شکار ہو جائے۔

یہ تحریک، انسان کی آزادی، خاندان کے نظام اور معاشرے میں عفت و عصمت کے تحفظ کے لیے ضرب کاری کی حیثیت رکھتی ہے۔ یہ خاندانی معاملات میں حکومت، این جی اوز اور عالمی ایجنسیوں کی مداخلت کا ایک ایسا نظام ہے جو درحقیقت غلامی کا ایک نیا جاہل ہے۔

بظاہر خاندانی منصوبہ کا یہ نظام رضاکارانہ کما جاتا ہے، مگر اس کے لیے ترغیب و ترهیب کا ہر ہتھکنڈا استعمال کیا جا رہا ہے۔ بیرونی امداد اس کے ساتھ مشروط ہے۔ پروپیگنڈے کا ایک طوفان ہے، جس نے پوری دنیا کو اپنی گرفت میں لے لیا ہے اور ہٹلر کے وزیر اطلاعات جزر گونبلز کے اس اصول پر کہ ایک جھوٹ کو اتنی بار اور اس تعداد سے نشر کرو کہ اس کو سچ مان لیا جائے، عمل ہو رہا ہے۔ کبھی سائنس کا سارا الیجا جاتا ہے، کبھی معاشیات کی دہائی دی جاتی ہے، کبھی صحت اور تواثیکی کا رونا رویا جاتا ہے اور کبھی قحط اور

افلاس کے عفریت سے ڈرایا جاتا ہے۔ شفاقتی استعمال کا ہر حربہ استعمال کیا جا رہا ہے اور اس کے ساتھ جرکے ہتھیار بھی، کھلے اور چھپے، استعمال کرنے سے گریز نہیں کیا جاتا اس لیے کہ اس تحیک کی سو سالہ تاریخ کا فیصلہ یہی ہے کہ:

تیسری دنیا کی حکومتیں اب ضبط ولادت کی تعلیم کی پشت پناہی کر رہی ہیں لیکن چین میں اس کے سفاکانہ اطلاق کے ذریعے کامیابی کی مثال کے علاوہ اس نے آبادی میں تیز رفتار اضافے کو کم کرنے میں ابھی تک کوئی اثر نہیں ڈالا ہے A History of the World in the Twentieth Century از جے اے ایس گران ویل، ہارورڈ یونیورسٹی پریس، ۱۹۹۷ء، ص ۲)۔

حقیقت ہے کہ چین (مابعد ماڈ کا دور) ہو یا بھارت (اندرا گاندھی کی مشددانہ پالیسی)، جہاں جبری نس بندی اور لازمی تحدید کی پالیسیوں کے نفاذ کے لیے ریاست کی قوت، جیل، جرمات اور جسمانی تشدد کے حربہ استعمال کیے گئے، سب کچھ عالمی اداروں خصوصیت سے ورلڈ بیک اور اقوام متحدہ کے شعبہ آبادی کے ایما اور ان کی آشیرواد سے کیا گیا۔ بقول الزیتون لیاگن (Elizabeth Liagin):

حقیقت یہ ہے کہ ”ایک جوڑا، ایک بچہ“ کی بدنام زمانہ چینی پالیسی، جونس بندی اور آخری میتوں تک کے اسقاط حمل کے ساتھ ایک مکمل پالیسی تھی، ورلڈ بیک کی ۸۰ کے عشرے میں آبادی، غذا اور صحت کے شعبے کے لیے ۲۰۰ ملین ڈالر کی بہت بڑے پیمانے پر مدد سے نافذ کی گئی۔ بھارت میں ”آبادی ایمن جنسی“ کے نتیجے میں لاکھوں افراد کی جبریہ نس بندی ہوئی اور اس کے نتیجے میں ہزاروں اموات واقع ہوئیں۔ اسے ورلڈ بیک نے ۱۹۷۶ء کے اپنے آبادی پر اجیکٹ میں ۲۱ ملین ڈالر کی امداد دی (Excessive Force: Power, Politics and Population Control، از الزیتون لیاگن، واشنگٹن، ص ۸۲)۔

ورلڈ بیک کے انسانی حقوق کے مسئلے سے کس طرح کتنی کترائی ہے اس کا اندازہ اس بحث سے کیجیے جو اس ادارے کے ایک ورکنگ پیپر (Costs, Payments and Incentives in Family Planning Programs) میں کی گئی ہے۔ پہلے ذرا سوال کو سمجھ لیں:

اخلاقی غصے کا ایک نازک پہلو اس کش کش میں پایا جاتا ہے جو ایک حکومت کے، اپنی موجودہ اور مستقبل کی نسلوں کے تحفظ کے معمول کے فرائض، اور موجودہ افراد کے، اپنے خاندان کے افراد کی تعداد طے کرنے کے حق کے آزادانہ استعمال کے درمیان ہوتی ہے۔

اسی لیے ۱۹۷۷ء میں اقوام متحده کی ایک دستاویز World Population Plan of Action نے بھی بڑی چاکر دستی سے اس مسئلے کو اخالیا تھا اور مذکورہ ورکنگ پیپر میں بھی اس دستاویز کا یہ حوالہ دیا گیا ہے کہ: تمام جوڑوں اور افراد کو اپنے بچوں کی تعداد اور پیدائش کے وقفوں کا آزادانہ اور ذمہ دارانہ انداز سے

تعین کرنے کا بیوادی حق حاصل ہے۔

لیکن یہ حق تسلیم کرنے کے بعد نتیجہ اور فیصلہ کیا کیا جاتا ہے؟ ذرا غور سے پڑھیں:

لتفاوت واضح ہے۔ جوڑے اور افراد "آزاداہ" فیصلہ کر سکتے ہیں مگر یہ ذمہ دارانہ بھی ہو اور دیگر ضروریات کی روشنی میں بھی۔ جیسا کہ دوسرے بہت سے انسانی حقوق کے بارے میں ہے، یہ امر کہ لوگ اپنے بچوں کی تعداد اور پیدائش میں وقوف کے تعین کا حق رکھتے ہیں، اس کا مطلب یہ نہیں ہے کہ حکومت اس میں ہرگز مداخلت نہیں کر سکتی (ملاحظہ ہو Ethical Approach to Family Planning in Africa فریڈنی سائے، اور کے نیویں)۔

لیکن، ایک جملے سے سارے انسانی حقوق کا جنازہ نکل گیا۔ اصل مسئلہ، جیسا کہ ہم آگے ثابت کریں گے انسانی حقوق، یا انسانی مفاد کا نہیں بلکہ بڑی طاقتیوں کے سیاسی مفادات، عالمی بالادستی اور کلچرل بالادستی کا ہے۔ اس کے لیے فرد کی آزادی کی نفی اور قوموں کی محکومی دونوں ضروری ہیں۔ ضرورت ترقی پذیر ممالک کی نہیں، سامراجی قوتیوں کی ہے اور سب کو اس کے لیے آلہ کار بنا لیا جا رہا ہے۔ ارتقہ لیا گن صاف الفاظ میں اعتراف کرتی ہے کہ:

ستم علمی یہ ہے کہ ورلڈ بیک اپنے پروگراموں کو اس واضح تصور کے ساتھ، جسے بعض اوقات واضح طور پر بیان بھی کر دیا جاتا ہے، روپہ عمل لاتا ہے کہ تحدید آبادی غیر ضروری ہے اور جنوبی کردہ ارض کی ترقی پذیر معاشرتوں کے لیے ضرر رسال ہے (ایضاً، ص ۸۳)۔

فرد کی یہ تذلیل، حقوق انسانی کی یہ پامالی اور شرف انسانیت کی یہ تحقیر، آزادی، جمورویت اور معاشی ترقی کے نام پر کی جا رہی ہے اور اس پر کوئی شرم اور ندامت محسوس نہیں کی جاتی بلکہ کھلے بندوں اپنے اس "حق" کا اعلان ہوتا ہے کہ عالمی اداروں اور مغربی اقوام کے لیے دوسروں کی نسل کشی جائز ہے اور ان کے لیے یہ سب حلال ہے! مغربی تندیب کے ایک بڑے علم بردار اور دانش ور برٹنیڈر سل نے اپنی کتاب Marriage and Morals (مطبوعہ لندن ۱۹۸۵ء، ص ۲۱) میں پوری صفائی اور ڈھنائی سے کہہ دیا تھا کہ: اگر دوسری قومیں [مراد ہے: مشرقی اور افریقی قومیں، خصوصاً مسلم اقوام] اپنی زیادہ شرح پیدائش سے دنیا میں توازن اقتدار پلٹ رہی ہیں تو [ہماری یعنی مغربی] طاقت ور فوجی قومیں، اس صورت حال پر، آرام سے نہیں بیٹھی رہیں گی۔

اپنے مفادات اور بالادستی کے تحفظ کے لیے اگر وہ جنگ کے ذریعے آبادیوں کا صفائیا کریں، یا خانہ جنگیوں کو پروان چڑھا کر (جیسا روئدا میں حال ہی میں کیا گیا) یا اختیاری اور جبری تحدید نسل اور خاندانی منصوبہ بندی کے ذریعے کسی ملک کی آبادی کو محدود کر دیں تو یہ بھی ان کا "حق" ہے۔ اقبال نے مغربی تندیب کے اسی جنون کا اور اس کرتے ہوئے کہا تھا:

تہذیب کا مکمل، شرافت کا ہے زوال
غارت گری جہاں میں ہے، اقوام کی معاش
ہر گرگ کو ہے برا مخصوص کی خلاش

دوسرے بنیادی سوال یہ ہے کہ جو خود اس دنیا میں آگئے اور اس کی نعمتوں سے دل کھول کر ممتنع ہو رہے ہیں انھیں کس دلیل اور کس کی سند پر یہ اختیار حاصل ہے کہ وہ دوسروں کے اس دنیا میں آنے پر پابندیاں لگائیں اور سُکنی کر کے طے کریں کہ اتنے انسان پیدا ہو سکتے ہیں اور اتنے نہیں؟ اللہ نے تو یہ حق اپنے لیے محفوظ رکھا تھا:

هُوَ الَّذِي يَصْوِرُكُمْ فِي الْأَرْضِ كَيْفَ يَشَاءُ ط (آل عمرن ۳۰:۶) اللہ ہی وہ ذات ہے کہ وہ جس طرح چاہتا ہے رحم مادر میں تمہاری صورت گری کرتا ہے۔۔۔ اور يَهْبَط لِمَنْ يَشَاءُ إِنَّا نَا وَيَهْبَط لِمَنْ يَشَاءُ الدُّكُوزُ ۝ أَوْ يَنْزُقُ جَهَنَّمَ ذَكْرًا إِنَّا وَإِنَّا ۝ وَيَجْعَلُ مَنْ يَشَاءُ عَقِيقًا ۝ (الشوزی ۵۰-۳۹:۳۲) وہ جس کو چاہے لڑکیاں دے اور جس کو چاہے لڑکے دے اور جس کو چاہے لڑکے اور لڑکیاں، دونوں دے اور جس کو چاہے بانجھہ بنا دے کہ اس کی اولاد نہ ہو۔

گراب خدائی کے دعوے دار وہ بن گئے ہیں جو بزم خود یہ جانتے ہیں کہ کتنے انسانوں کا دنیا میں آنا باعث خیر ہے اور کتناوں کا راستہ روکنا ان کا استحقاق ہے۔ محترمہ عطیہ عنایت اللہ اس طرح گوہرا فشانی فرماتی ہیں کہ: اس سال کی عالمی رپورٹ کا مرکزی خیال خطرات سے محفوظ زچگی (safe motherhood) ہے۔ اس حوالے سے اضافہ آبادی کی شرح میں کمی کا براہ راست اور فوری نتیجہ، نوزائیدہ بچوں کی ہلاکت میں کمی ہے۔ آزمودہ حکمت عملی کے ذریعے ہم اللہ کی مرضی سے ۲۰۰۳ء تک ہر روز ۳۵۰ بچوں اور ۲۰ ماوں کی زندگی بچا سکتے ہیں۔

اور اس لئے ترانی میں وہ یہ بھول جاتی ہیں کہ حکومت کی ان دست درازیوں سے کتنی گودیں ہری ہونے سے رہ گئیں، کتنی ہی مخصوص جانوں کا دنیا میں آنے سے پہلے ہی گلا گھونٹ دیا گیا، کتنے غنچے کھلنے سے پہلے ہی مر جھا گئے، کتنے خاندان اپنے مستقبل کے تکبیانوں سے محروم رہ گئے اور کتنے مل باپ یہ کہتے رہ گئے کہ ”اے مرے لخت جگر، نور نظر، پیدا نہ ہو!“

یہی وہ دعویٰ ہے جو تحریک تجدید نسل کے سارے مبلغ بڑے زعم سے کرتے ہیں۔ مغرب میں ان کے سرخیل سنکر لے ڈیوس (Kingsley Davis) اور پال ارلش (Paul Ehrlich) ہیں۔ ڈیوس کا ارشاد ہے: مجھے آج تک کوئی یہ نہیں بتا سکا کہ ہمیں ان اضافی ۲ کروڑ ۳ لاکھ افراد کی کیا ضرورت ہے

(فیوزویک ۳۰ مارچ ۷۹ء، ص ۸۷)۔

اور پال المرش کا فتویٰ ہے:

میں کسی ایسے سبب کا تصور نہیں کر سکتا جس کی وجہ سے امریکہ میں ۵۰ کروڑ سے زیادہ افراد ہوں؟ اور نہ کسی دوسرے شخص نے اب تک مجھے ایسا کوئی سبب بتایا ہے (Saturday Review) ۱۱ مارچ ۷۹ء، ص ۳۵)۔

امریکہ کی یونیورسٹی آف میری لینڈ کا پروفیسر جولین سائمن جس نے آبادی کے مسئلے پر دسیوں کتب تصنیف کی ہیں اور جس کی تحقیقات کو جرمن نوبل انعام یافت پروفیسر ہیک (V.A. Hayek) دور حاضر کی "بہترین تحقیقی کتب" قرار دیتا ہے، ان دعوؤں کی قلمی یوں کھوتا ہے:

آبادی کے بارے میں جتنا لذتی پڑھیں نے پڑھا ہے، اس میں ایک بات کا ذکر نہ ہونے سے جیرانی ہوئی ہے، اور تکلیف بھی۔ ایک انسان وجود میں لانا اور زندگی سے لطف اندوز ہونے کے قتل بناتا اسی طرح ایک اچھی بات ہے جس طرح ایک زندہ انسان کی زندگی بچانا اور تحفظ دینا ایک اچھی بات ہے۔ بلاشبہ موت اور کسی پیدائش کو روکنا ایک بھی بات نہیں ہے، تاہم میں ان لوگوں کی فکر میں کوئی منطق نہیں پاتا جو ایک دور دراز ملک میں تبتائی کم تعداد لوگوں کے بھوک سے مر جانے پر خوف زدہ ہیں، (اور بہ ظاہر اس سے زیادہ خوف زدہ جتنے کہ وہ اس دور دراز ملک میں سیاسی قتل کے ذریعے ہونے والی اموات پر ہیں، یا خود اپنے ملک میں حادثات میں ہونے والی اموات پر ہیں) لیکن اس بات پر خوشی ملتے ہیں کہ ایسے لاکھوں کروڑوں لوگ اس دنیا میں اپنی زندگی نہیں گزاریں گے، جو اگر ان کی پیدائش روکی نہ جاتی تو گزارتے۔ میں ڈیوس اور المرش کو زیادہ بچے پیدا کرنے اور ملک میں زیادہ تارکین وطن لینے کے لئے ایک سے زیادہ اسباب پتا سکتا ہوں جن میں سب سے کم اہم یہ ہے کہ زیادہ آبادی کا مطلب ہمارے پوتوں اور پڑپوتوں کے لئے زیادہ بلند معیار زندگی ہو گا (The Ultimate Resource) از جولین سائمن، یونیورسٹی آف پرنشن پرنس، ۱۹۹۴ء، ص ۳۲)۔

قرآن نے کتنے غصب تاک انداز میں ان مخصوص لوگوں کے بارے میں، جواب وہی اور باز پرس کی وعید دی ہے جو زندہ درگور کی جاتی تھیں۔ وَإِذَا الْمُؤْمِنَةُ ذَهَبَتْ ۝ بَأْيِ ذَئْبٍ فَتَلَثَّ ۝ (النکوہ ۸۸: ۸-۹) اور جب زندہ گاڑی ہوئی لڑکی سے پوچھا جائے گا کہ وہ کس قصور میں ماری گئی؟

کیا جن مخصوص جانوں کو آنے سے پہلے ہی ختم کیا جا رہا ہے ان کے بارے میں سوال نہ ہو گا، خواہ ان کو

وجود میں آنے سے روکنے کے لیے کوئی بھی طریقہ اور راستہ اختیار کیا جائے؟

اللہ تعالیٰ نے تو انسان کو اپنا خلیفہ بنایا کہ زمین پر بھیجا ہے اور اس کے لیے زمین و آسمان کی وسعتوں کو مسخر کر دیا ہے: وَلَقَدْ كَرَّمْنَا بَنَى أَدْمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِنَ الظَّبَابِ وَفَضَّلْنَاهُمْ عَلَى كَثِيرٍ مِمَّنْ خَلَقْنَا تَفْصِيلًا ۝ (بہنی اسرائیل ۷:۱۵) ہم نے بنی آدم کو بزرگی دی اور انھیں خلکی و تری میں سواریاں عطا کیں اور ان کو پاکیزہ چیزوں سے رزق دیا اور اپنی بست سی مخلوقات پر نمایاں فوکیت بخشی۔

رزق کی سنجیاں اللہ کے ہاتھ میں ہیں اور اس نے افلas کے ڈر سے اولاد کو قتل کرنے کو حرام قرار دیا: وَلَا تَقْتِلُوا أُولَادَكُمْ خَشْيَةً إِمْلَاقٍ ۖ تَخْنُ نَزْقَهُمْ وَإِيَّاكُمْ ۝ (بہنی اسرائیل ۷:۱۳) اپنی اولاد کو افلas کے اندریشے سے قتل نہ کرو۔ ہم انھیں بھی رزق دیں گے اور تمھیں بھی۔

اولاد کا قتل یا ان کو اس دنیا میں آنے سے پہلے ہی روک دینا اللہ کے باغیوں کو بڑا اچھا لگتا ہے مگر اللہ اسے بربادی کا راستہ قرار دیتا ہے: وَكَذَلِكَ زَيَّنَ لِكَثِيرٍ مِنَ الْمُشْرِكِينَ قَتْلَ أُولَادَهُمْ شَرَكَاؤُهُمْ لَيْزَدُوهُمْ وَلَيُلْبِسُوا عَلَيْهِمْ دِيَتَهُمْ ۝ (الانعام ۶:۱۳) اور اسی طرح بست سے مشرکوں کے لیے ان کے شریکوں نے اپنی اولاد کے قتل کو خوش نمایا دیا ہے تاکہ ان کو ہلاکت میں جتنا کریں اور ان پر ان کے دین کو مشتبہ بنا دیں۔

انسان پر اس سے بڑا ظلم کوئی اور نہیں کیا جا سکتا کہ محض اپنے عیش و آرام کے تحفظ کی خاطر، خدا کی خدائی میں دخل اندازی کی جائے اور آنے والی روحوں کا راستہ روکا جائے — ایسے موہوم، بودے اور برخود غلط تصورات کی بنیاد پر کہ وسائل کم ہیں، معاشی ترقی رک جائے گی، زمین پر گنجائش نہیں، ماحول خراب ہو رہا ہے، معیار زندگی بلند نہیں ہو پا رہا۔ اللہ تعالیٰ نے اس کائنات میں سب کے لیے وافر گنجائش پیدا کر رکھی ہے، کی اگر ہے تو انسانی کوشش اور جدوجہد کی۔ شیخ سعدیؒ نے درست فرمایا:

اَبْرَدْ بَادْ وَ مَهْ وَ خُورَشِيدْ وَ فَلَكْ دَرَكَارَ اَنْدَ
تَأْتُونَنَّ بَهْ كَفْ آرَى وَ بَهْ غَفَلَتْ نَهْ خُورَى
هَمَهْ اَزْ بَرَّ تَوْ سَرَّعَتْ وَ فَرِيلَ بَرَدَارَ
شَرَطْ اَنْصَافْ نَهْ باَشَدَ كَهْ تَوْ فَرِيلَ نَهْ بَرَى

(ابر، ہوا، سورج، آسمان، ان سب کی حد سے تو اس قابل ہوتا ہے کہ ایک روٹی اپنے ہاتھ میں لے۔ اسے غفلت سے نہ کھا۔ یہ سب تیرے لیے ہر وقت مصروف ہیں اور تیرے فرماں بردار ہیں۔ یہ انصاف کی بات نہیں کہ تو فرماں بردار نہ بنے)۔
(جاری)